

AVVIZI

1. Il-Laqgħat ta' Talb li jmiss se jsiru kif ġej:
Il-Hadd 7 u 21 ta' Mejju 2000 fis-6.00pm
Il-Hadd 4 u 18 ta' Ġunju 2000 fis-6.30pm
Il-Hadd 2 u 16 ta' Lulju 2000 fis-6.30pm
Il-Hadd 6 u 20 ta' Awissu 2000 fis-6.30pm

Il-laqgħa tas-7 ta' Mejju 2000 tibda b'pellegrinagġ minn tarf it-triq il-qadima. Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mitlubin jiktbulna mingħajr dewmien. Agħtu dettalji kemm tistgħu fuq il-grazzja li qlajtu. Tinsewx tibgħatu isimkom, l-indirizz, in-numru tat-telefon. Dan għamluh anke jekk ma tkunux tridu li jidher isimkom fil-fuljett. F'dan il-każ isimkom ma jiġix pubblikat.

3. Inhegġu lill-qarrejja ta' dan il-fuljett, kif ukoll lil dawk li jiġu għall-laqgħat ta' talb, jew jiġu jitolbu matul il-ġimgħa il-Girgenti, biex jieħdu formola ta' applikazzjoni għal shubija (*Membership*) fil-Moviment Madonna tal-Konsagrazzjoni. Dawn il-formoli tistgħu toħduhom mill-Girgenti stess, jew, jekk ma tistgħux tmorru l-Girgenti, iktbu lis-Segretarja tal-Moviment: Dr. Sylvana Spiteri, c/o 16, St. James Street, Sigġiewi.

4. Infakkarkom li ġew ippubblikati seba' kotba, kemm bil-Malti kif ukoll bl-Ingliż li fihom tagħrif kemm fuq il-messaġġi li tatna Ġuża u kemm fuq grajjiet ohra tal-Girgenti. Dawn il-kotba jistgħu jinkisbu mill-post tal-laqgħat tat-talb jew billi tiktbu lis-Segretarja fl-indirizz fuq imsemmi.

5. Għall-habta ta' Ottubru 2000 ser issir l-elezzjoni għall-Kumitat il-ġdid. Min hu nteressat huwa ġentilment mitlub jikkuntattja xi membru tal-Kumitat.

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 42

APRIL 2000

JITQASSAM BLA HLAS



L-istatwa tar-Redentur li hemm quddiem l-inkwadru tal-Madonna fid-dar ta' Ġuża Mifsud.

“Fil-lejl ta' bejn is-17 u t-18 ta' April 1987, li kienet taħbat il-Ġimgħa l-Kbira għas-Sibt ... jiena smajt hafna affarijiet minn Ġesù mgħobbi s-salib illi qalli: “Binti, inti ha terfa' dan is-salib fuq spallejk bhalma erfajtu Jiena. Dik l-ghuda tas-salib li ha terfa' inti jiena missejta u berikta qabel terfagħa inti fuqek ... għall-maħfra tad-dnubiet ta' artek, il-gzejjer ta' Malta u Ghawdex u għall-bżonnijiet ta' hafna ulied Adam u Eva illi biċċa minnhom għadhom hafna fid-dnub. It-twelid u l-hajja li għext Jiena sa tlieta u tletin sena kienu hafna iebsin, imma l-akbar ghebbusija li kelli kienet mingħand Pilatu sal-kalvarju, sa meta ġejt inkurnat bix-xewk u msallab. Il-bniedem li tant ghamilt ġid mieghu hallasni b'hafna affarijiet hżiena. Lanqas l-agħar bniedem li ġie fid-dinja ma kellu dina l-mohqrija fuqu, imma Jiena dan ghamiltu għaliex dan kien minn Missieri u Jiena għandi nbati u nsofri.” (Silta mis-Seba' Ktieb, pagna 174)

DAWRA MAD-DAR TA' ĠUŻA MIFSUD (It-tieni parti)

IL-KAPPELLA TAL-MADONNA

Dik li Ġuża kienet thobb tirreferi għaliha bhala l-kappella tal-Madonna, jiena niftakarha kamra iżghar milli hija illum. F'din il-kamra niftakar mejda li kienet tintuża bhala artal minn Mons. Salv Grima u saċerdoti ohra li kienu jmorru jqaddsulha, sodda, vetrina żghira u xi sigġijiet. Kien hemm ukoll l-inkwadru tal-Madonna tal-Konsagrazzjoni peress li f'dan iż-żmien kien għadu ma nħariġx fl-intrata.

Aktar tard, il-ħajt tal-faċċata twaqqa' u l-kamra giet estiża biex tinkorpora kmajra ohra warajha li sa dakinhar kellha bieb jagħti għall-bitha u li kienet tintuża bhala kamra ta' l-imbarazz.

Din il-kamra b'saqaf baxx u kollha hnejjiet hija fl-opinjoni tiegħi kamra li ma tistax ma toghġobx lil min jaraha. Mal-ħajt tal-faċċata, li kif għadni kemm għedt kienet kamra ta' l-imbarazz, sar artal sabih ta' l-injam. Dan l-artal thallas minn Mons. Salv. Grima, li kien id-Direttur Spiritwali ta' Ġuża, u fuqu tpoġġiet kopja ta' l-inkwadru tal-Madonna tal-Konsagrazzjoni. Is-sodda u l-vetrina tnehhew, saru xi balavostri u żdiedu s-sigġijiet.

Diversi benefatturi meta kienu jmorru jkellmu lil Ġuża kienu jiehdu magħhom xi rigal. Ġuża qatt ma kienet tkun trid xejn għaliha personali iżda kienet taċċetta dak li n-nies kienu jiehdu magħhom għall-Madonna. Huwa għalhekk li din il-kamra hija miksiġja bi twapet u miżgħuda b'vażuni mimlija bil-fjuri u anka żewġ pjanti kbar, wahda f'kull rokna. Ma setgħux jonqsu wkoll terħa tal-bizzilla u tal-bellus fuq l-artal.

Viċin ta' l-artal hemm żewġ affarijiet li ta' min isemmihom. Wiehed huwa salib kbir li Ġuża kienet kaxkret tul l-għalqa fil-laqgħa li saret il-girgenti f'Mejju 1987. Miegħu kellu marbuta, f'forma ta' ċoff, biċċa drapp sewda għax, skond kif qalet Ġuża, il-Madonna riditha "biex nurihom lin-nies kemm inħobbha lil Malta u kemm għandi qalbi sewda fuq Malta... Binti aghmel il-kuraġġ u qawwi qalbek, għax ma rridx li tiċċarċar taqtira demm f'Malta, għax jien lil Malta nħobbha."

Aktar tard, f'Otturbru 1989 Ġuża tghid li kellha viżjoni ta' Santa Tereza tal-Bambin Ġesù mghannqa ma' dan is-salib. Tghid li Santa Tereza qaltilha: "Fuq dan is-salib aghmel hafna fjuri, wahda għal kull xahar illi inti għaddejtsa tmurt u għadek hajja."

Viċin ta' l-artal hemm ukoll pultruna li ser insemmiha sabiex nghid li fuqha Ġuża kienet tqatta' diversi ljieli titlob. Ġieli tant kienet tkun batuta li ma kinetx tkun tiflah titla' fuq u kienet tqatta' l-lejl hemm fost tbatija akbar. Hdejn din il-pultruna hemm ukoll *cassette recorder* kbir li ġie mogħti lilha minn benefattur. Ta' min jghid li dan ir-recorder huwa mimli kollu *stickers* żghar b'taħżin jew sinjali fuqhom għaliex wiehed irid jiftakar li Ġuża kienet bniedma bla skola u għalhekk kien ikollha bżonn dawn l-affarijiet biex jiggwidawha meta hija kienet tkun trid tirrekordja xi *cassette* u għalhekk tagħmel użu minn dan l-apparat.

Fuq mejda li hemm f'din il-kamra wiehed jara wkoll tliet statwi żghar, wahda ta'

San Ġużepp, ohra tal-Madonna tal-Konsagrazzjoni u l-ohra tal-Madonna tal-Ward. Li hemm interessanti dwar dawn l-istatwi huwa li Ġuża kienet tiehu hafna gost iżzejjinhom bi fjuri żghar u anki bi ċrieket fuq rashom sabiex bħal tinkurunahom.

Kif għedt qabel, f'din il-kamra hemm diversi ritratti u nkwadri, fosthom dawk ta' ommha Nikolina, missierha Sidor u huwa Karmenu li jinsab mal-Ġizwiti. Iżda forsi l-aktar li jispikkaw huma tliet *acknowledgments* iffirmati mill-President George Bush. Minkejja s-semplicità u l-umiltà tagħha, Ġuża kitbet lil diversi mexxejja tal-ġnus fosthom il-Presidenti Reagan, Bush, Gorbachev, Sadam Hussein u oħrajn. Fil-fatt fit-12 ta' Novembru 1989 hija kitbet lill-Presidenti Bush u Gorbachev qabel il-miġja tagħhom f'Malta u fit-8 ta' Jannar 1991 u fis-6 ta' Frar 1991 kitbet lill-Presidenti Bush u Hussein minhabba l-gwerra tal-Golf wara l-invażjoni tal-Kuwajt mill-Iraq. Hawnhekk nixtieq nghid li sa minn Frar 1987 Ġuża kienet qalet li "minn Malta trid issir il-vera paċi biex tghaqqad id-dinja kollha."

IR-REMISSA

Min għandu 'l fuq minn tletin sena għandu mnejn jiftakar bieba ta' din ir-remissa miftuha b'purtiera quddiemha. Wara li Ġuża ma baqgħetx taħdem aktar fir-raba' hija fethet naqra ta' hanut mad-dar. Mill-irċevuti li sibt jidher li kien hanut sempliċi hafna u fost l-affarijiet li kienet tbigh kien hemm buttuni, ħajt, xugamani, luminata, fjuri tal-plastik, lampi tal-pitrolju, affarijiet ta' l-enamel u oġġetti ohra simili. Żgur ukoll li kienet tbigh il-mirja, u dawn ser insemmihom b'mod partikolari għall-fatt li hi kien jiddispjaċiha għall-istampi ta' nisa mhux libsini onesti li kien ikun hemm fuqhom. X'kienet tagħmel? Kienet toqgħod thażżeż fuq il-partijiet mikxufa sabiex dawn il-mirja ma jkunux ta' dnub għal min kien jużahom. Ta' min jghid li meta Ġuża pingiet l-inkwadru tal-Madonna tal-Konsagrazzjoni hija qegħditu proprju f'din ir-remissa, iżda minkejja li hafna kienu dawk li rawh, hadd ma kien jaf il-misteru li kien hemm mohbi fih.

F'dawn l-aħħar snin Ġuża kienet tuża l-armarji li kellha f'din il-kamra biex fihom iżżomm kwantità ta' gallettini, ċikkulata u affarijiet ohra tal-helu li kienet tixtri kull nhar ta' Sibt. Għalkemm kif għedt aktar qabel, Ġuża ma kienet tkun trid xejn għalina personali u x'aktarx li min kien johdilha xi haġa kienet titlob lill-Madonna tberikha u terġa' tagħtielha lura, hi dejjem kienet tagħti xi haġa tal-helu mbierka mill-Madonna lil min iżurha. Żgur li hafna jiftakruha diehla f'din il-kamra u hierġa mghobbija b'dawn l-affarijiet.

Kien proprju f'din il-kamra li fit-28 ta' Ottubru 1996 Ġuża halliet dan il-wied ta' dmugh. Dakinhar filgħodu kienet uriet ix-xewqa li tmur għand il-*Little Sisters of the Poor* minkejja li sa dakinhar dejjem kienet kontra li toħroġ mid-dar anki għar-raġunijiet ta' saħha. Ġew ikkuntattjati s-*Sisters* ftit qabel nofs inhar u sas-2.30 p.m. kellha l-konferma li kienu lesti li jilqgħuha għandhom. Madankollu għall-habta tat-3.30p.m. x'hin dahlet f'din il-kamra hassha hażin u waqgħet ma l-art. Meta giet f'sensiha giet intellgħa fuq is-sodda u sa' t-3.45pm kienet tat l-aħħar nifs bl-akbar serenità. Kif qal Mons. Carmelo Xuereb, Vigarju Emeritus, waqt il-funeral ta' Ġuża: "... proprju meta

qieghda tipproġetta biex tmur f'dar ta' l-anzjani qisu l-Mulej riedha tibqa' f'darha, proprju meta ser tmur il-Mulej sejhilha ghal hdanu, imma hi laqghet il-mewt bl-akbar serenità, u hija haġa ovvja, ghaliex Ġuża ma kellhiex rabtiet mad-dinja. Il-qaddisin ma jkollhomx rabtiet mad-dinja, m'hu ser ihallu xejn warajhom."

Min jaf kemm mijiet ta' nies żaru din id-dar, nies li kienu jmorru ghand Ġuża bi problemi kemm materjali kif ukoll spiritwali. Anki wara mewtha din id-dar infetħet kemm-il darba ghal dawk li xtaqu jżurha. Ghalkemm rigward ċertu affarijiet jiena minie x'awtorità biex nagħti ġudizzju iżda madankollu nista' ngħid b'ċertezza li kull min dahal f'din id-dar kulhadd hareġ xi ftit jew wisq mibdul. J'Alla l-paċi tal-qalb u s-serenità, li wiehed ihoss f'din id-dar, ikomplu jgħinuna naghru aktar lil Alla u ngħixu lkoll ta' vera ahwa fil-Mulej.

Dr. Sylvana Spiteri

IL-21 TA' NOVEMBRU

(biex jifakkur mill-Moviment Madonna tal-Konsagrazzjoni)

F'dan il-Jum tal-21 ta' Novembru, sa mis-sena 543, ahna u l-Insara Orjentali niċċelebraw il-Konsagrazzjoni ta' Marija lil Alla. Sallum ghadna nfakkru d-dedikazzjoni tal-knisja ta' Santa Marija l-Ġdida, mibnija qrib it-tempju ta' Ġerusalem. Din il-festa tal-"Konsagrazzjoni" ta' Marija lil Alla ma tfissirx haġ'ohra hlief kemm tassew il-Madonna, sa minn ċkunitha, tat lil Alla lilha nfisha kollha kemm hi, imqanqla mill-Ispirtu s-Santu, li mlieha bil-grazzja tiegħu fit-tmissil tagħha bla tebgħa. Ghaldaqstant il-Konsagrazzjoni tagħha lil Alla hija l-qofol u l-fundament tal-Festi kollha kbar ta' Marija: it-tmissil tagħha bla Tebgħa (l-Immakolata), it-Twelid tagħha u t-Tluġ tagħha fis-Sema bir-ruh u l-ġisem.

Kellha tassew raġun Ġuża Mifsud thambaq kemm tiflah li l-Madonna kienet tqis bhala l-aktar għal qalbha dan it-Titlu tal-"Konsagrazzjoni". U jiena nifhem li, meta jinbena s-Santwarju tal-Girgenti, jekk irridu nżommu t-Tradizzjoni, m'hux biss tal-Knisja Kattolika Latina, imma wkoll ta' dik Orjentali, ghandna nibqgħu niċċelebraw dan il-jum tal-21 ta' Novembru bhala l-Festa Solenni tiegħu. Anzi, nhoss li dan il-Jum għandu jkun ukoll dak li jqanqalna għall-Unità tal-Knejjes.

*Mons. Amante Buontemop
Direttur spiritwali u
ko-fundatur tal-Moviment*

IL-5 TA' MEJJU 1986

Għaddew erbatax-il sena minn meta Ġuża Mifsud tellgħet l-istatwa tal-Madonna fil-Girgenti. Minn dak in-nhar dan il-post ġa magħruf għas-sbuhija naturali tiegħu, kompli jistagħna bit-talb li kontinwament isir quddiem l-istatwa tal-Madonna. Tista' tgħid li titla' x'hin titla' dejjem issib lil xi hadd qieghed jagħti għieh lil Alla permezz ta' Ommna Marija.

Dawn li ġejjin huma xi siltiet li Ġuża tgħid li qaltilha l-Madonna dwar l-istatwa tagħha fil-Girgenti:

"Binti, jiena għall-imhabba tal-Mulej ha nroddlok hajr għal dawk it-tbatijiet enormi li ilek tbatii minn żmien il-hamsinijiet.... Inti taf illi meta tellajtني kellek dawk il-problemi kollha, imma akkost ta' dawk il-problemi kollha illi jiena lanqas tajtek ċans illi inti tkun taf bihom biex inti ma tithawwadx, biex inti ma tinkwetax, xorta tellajtني b'hafna kuragg u qalb. F'dawk il-hinijiet kienu għaddejjin hafna affarijiet kontrik, imma dan hadd ma seta' jagħmillek xejn għax fin-nofs kien hemm jiena u jiena, għidtlek: 'Binti, tinkwieta xejn għax dak li ppredestina Alla u qegħda nwassalulek jiena, dan kollu ha jsir u hadd ma jista' jagħmel xejn kontrieh.'

U jiena għedtlek illi jekk inti ma ttellax l-istatwa tiegħi fil-ġurnata ippredestinata illi jiena għedtlek, wara nofsillejl kellu jinqala' hafna inkwiet u *trouble*, u *t-trouble* ma kienx ha jkun żgħir, imma kien ha jkun kbir hafna ghaliex kważi nofs id-dinja kienet ha thossu. Imma inti sfurzajt, għamilt minn kollox u dina l-istatwa tiegħi illi jiena ridt, inti tellajt b'tant qalb. Għalik il-Madonna hija l-ewwel u qabel kollox, u dana ġej minn Alla illi jiena wassaltlek dan il-messaġġ li tant hu kbir, tant hu delikat....

Jiena ha ngħidlek, binti, illi mill-ewwel darba li inti tellajtني fil-5 ta' Mejju tas-sena 1986 hadd u hadd ma jaf il-ġid kbir li sar f'hutkom, f'hafna erwieh illi kienu 'l bogħod mill-Mulej, illi kienu 'l bogħod minn Ġesù ta' l-Ewkaristija, daka jafu l-Mulej, jafu Ġesù ta' l-Ewkaristija u nafu jiena u ha ngħidlek tifhem ftit inti wkoll x'sar hemm fuq. Dana hemm fuq saru mirakli kbar qalb hafna erwieh illi dawn l-erwieh bhalma għedtlek ftit ilu kienu erwieh tal-bronż, erwieh li ma jagħrufx lil Alla. Dawn telghu hemm fuq, qegħdin jitolghu hemm fuq anka x'hin isir il-hin tad-dalma tal-lejl biex hemmhekk jitolbu lili u m'humie x'jgħu jhabbtu lilek ghaliex inti għedtilhom illi m'għadekx tiflah....

Dik l-istatwa illi inti tellajt fil-Girgenti ... allavolja hemm min jgħid kemm hija kerha u kemm hija sabiha, dan ma jimpurtax, hadd ma jista' jgħib ir-ritratt tiegħi. Imma f'dik l-istatwa tiegħi jiena qegħda nnizzel hafna u hafna grazzji u ha ngħidlek, binti, li kkonvertew hafna erwieh kemm mill-art fejn toqgħod inti ta' Malta u Ghawdex u anka barranin. U dana ha nibqa' naghmlu anka meta inti tgħib għal dejjem minn din id-dinja, naghmlu kemm f'dak il-post tal-Girgenti u anka fid-dar fqira tiegħek, permezz ta' dawn id-dhriet li jiena għamiltlek u issa li smajt lill-Mulej...."

Fil-laqgħa minnhom Ġuża qalet, "U għalhekk ha ngħidilkom, hbieb, biex dina l-istatwa tal-Madonna illi qegħda poġġuta kif riedet hija f'dawk l-inhawwi tal-Girgenti, itolbuha bil-qalb, itolbuha bl-akbar sagrificju, li tkunu thossu quddiemha li minnha ha

taqalghu żgur, jekk ma tarawx li tfiqu fil-ġisem materjali taghkom ha takkwistaw xi haġa spiritwali fir-ruh taghkom. U ghalhekk mieghi ghidu dan is-salm illi riedet u qaltli hi: Madonna tal-Girgenti, ahna li qeghdin nitlobbuk b'hafna kuragg, b'hafna sabar, b'hafna qalb kbira, ahna li ġejna minn hafna boghod ghamel lilna u l-familji taghna kuntenti. Ta' dan nghidulha grazzi lill-Madonna ghal dan kollu li qed taghmel maghna."

GRAZZJI MAQLUGHA

V.G. minn Birżebbuġa:

Qeghda nikteb biex publikament niringrazzja lil Alla li bl-interċessjoni tal-Madonna tal-Konsagrazzjoni u Ġuża Mifsud qlajt xi grazzji li ghalija jfissru hafna. F'xi okkażzjonijiet kont qeghda nahseb li se jinqalghali xi nkwiet fil-familja. Izda wara li tlabt dejjem ghadha kollox b'wiċċ il-ġid.

J.C. mill-Pietà:

Jiena niringrazzja lill-Madonna tal-Girgenti u lil Ġuża Mifsud ghall-grazzja li qlajt fuq ibni Franco.

G. Mamo minn H'Attard:

Qed nikteb biex ngharrafkom li qlajt grazzja bl-interċessjoni tal-Madonna tal-Girgenti u ta' Ġuża Mifsud.

Ittra lill-Madonna tal-Girgenti:

Jiena ġejt hawnhekk biex nitlob grazzja kbira ghax ghandi marda serja. L-operazzjoni ghamiltha u hriġt mill-isptar. Issa waslu r-rizultati u jidher li l-marda ghadha hemm b'xi traċċi żghar.

Jiena nhoss li l-grazzja xorta wahda qlajtha izda nixtieq li l-Madonna tibqa' titlob ghalija ghax issa aktar ghandi bżonn.

Jiena ghandi fiduċja kbira fil-Madonna u jekk ma tistax tghinni almenu taghntini s-sahha biex nigġieled il-marda li ghandi. Grazzi Madonna.

Josephine minn Hal-Lija:

Jiena ġejt hawnhekk biex niringrazzja lill-Madonna tal-Konsagrazzjoni, wara l-Mulej, ghall-grazzja li qlajt ghax kelli sist kbira u waqt li ġibduha bis-siringa qaluli, "Iringrazzja lill-Mulej".

Dak il-hin jien kont qiegħda nitlob lill-Madonna tal-Girgenti. Grazzi bil-wisq ja Omm tieghi tas-sema.

V. Grixti minn B'Buga:

Qeghda nikteb biex nghidlek li bl-ċessjoni tal-Madonna tal-Girgenti u ta' Ġuża Mifsud, qlajt żewġ grazzji.

In-neputija tieghi kienet qegħda tistenna l-ewwel tarbija. Darbtejn kienet ser titlifha. Tlabt lill-Madonna u lil Ġuża Mifsud u t-tqala komplet. In-neputija issa ghandha t-tarbija li tant xtaqet.

Grazzja ohra li qlajt kienet din. Xi sentejn ilu kelli nagħmel żewġ operazzjonijiet biex jitnehha musmar li kelli. Kont inkun muġugħa hafna. Darba hassejt li dan il-musmar kien ser jerga jitfaċċa. Ghamilt l-ilma minn tal-Girgenti u tlabt biex jerga' kollox lura. Il-grazzja qlajtha u sa l-ghada kien kollox sewwa.

D. Bonello minn Haż-Żabbar:

Kważi sentejn ilu, l-mara ta' hija bdiet thossha f'it mhux bhas-soltu. Marret ghand it-tabib u ghand Professur u dan qalilha li ghandha bżonn tagħmel operazzjoni. Meta fetahha sab *cancer* mifrux u reġa' għalaq. Qalulna li ma hemmx hajja twila, l-aktar hames xhur. Bdiet it-triq tat-tbatija.

Ahna mill-ewwel irrikorrejna lejn Alla. Ma qtajniex qalbna, anzi dejjem żidna fit-talb. Barra li tlabt lill-Qalb Imqaddsa ta' Ġesù, lil Dun Gorg Preca u lil Padre Pio, hassejt u ddecidejt li nżid lil Ġuża Mifsud biex tinterċedi ghalina halli naqilghu grazzja hekk kbira.

Bdied tiehu l-kura l-spitar. Ahna bdejna narawha ġejja 'l quddiem u qatt ma kienet tghid ajma waqt li kienet ghaddejja minn dan il-proċess. Wara l-kors tat-titqiba marret ghal *check-up* u t-tabib qalilha, "Donnu sehh miraklu fuqek, tidher tajba". Hi saret taf x'kellha wara u ghall-ewwel ma riditx temmen.

Niehu din l-opportunità biex nghid grazzi wkoll lill-Madonna tal-Girgenti u lil Ġuża Mifsud.